

12 ta' Mejju, 1950.

Imballfin:

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Char Antonio Casar Torreggiani, O.B.E., no.

versus

Nutar Dr. Vincenzo Gatt no.

**Tazza ta' Successjonijiet u Donazzjonijiet — Donazzjoni —
Kollazzjoni — Ligijiet Fiskali — Retroattività —**

**Kap. 70 ta' l-Edizzjoni Riveduta, art. 51 para. "b" —
Ordinanza XXVIII ta' l-1937 — Att. VII ta' l-1948.**

Skond Listat tal-Ligi dwar it-Tazza fuq is-Successjonijiet u d-Donazzjonijiet, kif kien taht l-emenda li saritilha bl-Ordinanza XXVIII ta' l-1937, meta donazzjoni tkun saret u t-tazza relativa tkun tkallset fil-mument tat-trasmizzjoni tal-proprjeta' u fi zmin senu qabel il-mewt tal-donanti, dik id-donazzjoni kienet eżenti mill-kollazzjoni għassi ta' dak id-donanti għall-finijiet tal-kalkolu tat-tazza pagubili fuq dak l-assi.

L-Att VII ta' l-1948 emenda dak listat tal-ligi fis-sens illi, b'ez ikun hemm dik l-eżenzjoni, it-tazza fuq id-donazzjoni trid tkun tkallset iżjed minn għaxar snin, u mhux senu, qabel il-mewt tad-donanti.

L-ligijiet lokali huma sugġetti għall-principju tan-non-retroattività bħalma huma ligijiet komuni, u japplikaw ruħhom u jidrolgħ l-effikarja taqthom għall-attijiet u trasferimenti li jsiru waqt li daww il-ligijiet ikunu attivi. L-attijiet u trasferimenti huma regolati mill-ligi li talha jkunu għew kompjuti; imma jekk ikunu mibdija taht il-ligi antika u jostendu ruħhom taht il-ligi għdida, jigu regolati minn din ta' l-ahhar. U meta daww l-attijiet u trasferimenti jkunu għew kompjuti taht il-ligi antika b'mod li minnham ikun inhalaq dritt kweżit veru u proprju, dak id-dritt għandu effikarja fih innifsu li jirreżisti għall-applikazzjoni tal-ligi, anki fiskali, għdida, f'laż ta' mutament tal-ligi anterjuri.

Fil-każ preżenti, b'applikazzjoni ta' dak li hawn fuq espost, donazzjonijiet li kienu saru meta kienet għadha saħħ l-emenda ntrodotta bl-Ond. XXVIII ta' l-1937, li fuqhom kienet tkallset it-tazza malli saret it-trasmizzjoni u d-donanti baqa' hoi għal aktar minn senu wara l-1948 ta' dik it-tazza, u dan kollu għara qabel ma gie promulgat l-Att VII ta' l-1948, għew dikjarati eżenti mill-kollazzjoni

fl-assi ta' dak id-donanti għall-finijiet tal-Lakkodu ta' l-imposta decuta fuq dak l-assi

Il-Qorti -- Kat ie-ċitazzjoni quddiem il-Prim'Awla tal-Qorti Civili, li biha l-atturi, wara li qalu li fid-denzja tas-suċċessjoni ta' l-assenani John Cassar Torreggiani, li miet fit-3 ta' April, 1949, magħmula bl-avviż numru 1052 fit-28 ta' April 1949 (dok. A), il-konvenut inkluda "ex officio" sebba donazzjonijiet tal-valur komplessiv ta' £2720. 12. 6, magħmulin mid-decujus bejn it-3 ta' April 1939 u l-24 ta' Frar 1947, li fuqhom kienet giet imhallsa t-taxxa iżjed minn sena qabel il-mewt tad-decujus (dok. B) u iżjed minn sena qabel ma gie promulgat l-Att VII ta' l-1948, u għallhekk il-beni hekk donati *gew eżenti mill-futura aggregazzjoni fl-assi tad-decujus* skond il-liġi allura vigenti XXVIII/1937; u li l-konvenut, non osjanti l-oppożizzjoni ta' l-atturi, insista li ssir l-aggregazzjoni tal-beni donati, u giet minnu likwidata t-taxxa fuq l-ammont komplessiv ta' l-assi biż-żieda tad-donazzjonijiet in kwistjoni, b'mod li l-atturi hallsu (bir-riżerva, aċċettata mill-konvenut, li jikkontestaw il-likwidazzjoni tat-taxxa—dok. C) indebitament is-somma ta' £1613. 4. 0; wara li ppremettew in speċje d-dikjarazzjoni li s-sezzjoni 5 ta' l-Att VII ta' l-1948 mhix applikabili għad-donazzjonijiet li saru taht l-Ordinanza XXVIII ta' l-1937, u li fuqhom kienet imhallsa l-imposta tad-donazzjoni iżjed minn sena qabel il-mewt tad-donanti u iżjed minn sena qabel id-data tal-promulgazzjoni ta' l-istess Att VII ta' l-1948; talbu:— 1. Li l-beni donati minn John Cassar Torreggiani u elenkati fid-dokument "C" jigu dikjarati eżenti minn aggregazzjoni fl-assi tal-wirt tad-decujus għall-fini tal-likwidazzjoni ta' l-imposta tas-suċċessjoni; 2. Li tiġi konsegwentement korretta l-likwidazzjoni magħmula mill-konvenut, billi tiġi likwidata fuq il-valur ta' l-assi kif denunzjata mill-attur Antonio Cassar Torreggiani nomine, mingħajr l-aġġunja magħmula "ex officio" mill-konvenut, u hekk tiġi likwidata fuq il-valur ta' £59,427. 9. 0, flok fuq £62,148. 1. 6; 3. Li l-konvenut jiġi kundannat jirrifondi lill-atturi s-somma ta' £1613. 4. 0, jew altru ammont verjuri, anki akbar, minnhaon indebitament imhallsa, bl-imghax tal-5% fis-sena mid-data tan-notifika tad-ċitazzjoni. Bl-ispejjeż kontra l-konvenut;

Omissis;

Rat is sentenza mogħtija minn dik il-Qorti fil-25 ta' Jannar 1950, li biha gie dikjarat li s-sezzjoni 5 ta' l-Att VII ta' l-1948 mhix applikabili għad-donazzjonijiet li saru bejn l-10 ta' Gunju 1942 u l-18 ta' Jannar 1947, u li giet imballsa t-taxxa fuqhom ordnata u mposta bil-Kap. 70 kif kien qabel l-emenda ta' l-Att VII ta' l-1948, aktar minn sena qabel il-mewt tad-decujus u mill-promulgazzjoni ta' l-istess liġi, in kwantokkè b'dak il-fatt akkwizitiv sorġa dritt kweżit fl-atturi donatarji; bil-konsegwenza li laqgħet l-ewwel talba u ddikjarat li dawk l-istess donazzjonijiet għandhom ikunu esklużi mill-aggregazzjoni fl-assi tad-decujus, li miet wara l-promulgazzjoni ta' l-aħħar emenda msemmija; u t-tieninett ordnat il-korrezzjoni tal-likwidazzjoni magħmula mill-konvenut nomine, billi l-istess tiġi likwidata fuq il-valur ta' £59,427. 9. 0, bl-esklużjoni tal-valur tad-donazzjonijiet imsemmija; u fl-aħħarnett ikkondannat lill-konvenut nomine jirrifond: lill-atturi s-somma ta' £1654. 6. 0, kif likwidata fil-prospett "A" hemm anness, bl-imghax legali mill-jun tan-notifika ta' l-att tač-čitazzjoni; u ordnat li l-ispejjeż jithallsu kollha mill-konvenut nomine; wara li kkunsidrat;

Illi l-kwistjoni odjerna, kif jista' jidher mill-att tač-čitazzjoni, tirraġġira ruħha fuq jekk is-sezzjoni 5 ta' l-Att VII tas-sena 1948 hijjex jew le applikabili għad-donazzjonijiet li saru taht l-Ordinanza XXVIII tas-sena 1937, u li fuqhom kienet giet imballsa t-taxxa tad-donazzjonijiet iżjed minn sena qabel il-mewt tad-donanti, b'mod li skond din l-aħħar liġi dawk l-istess donazzjonijiet kienu ġew eżentati mill-"collatio bonorum" fil-mewt tad-decujus, kif ukoll aktar minn sena qabel id-data tal-promulgazzjoni ta' l-Att numru VII ta' l-1948; il-għaliex it-talbiet prinčipali huma dipendenti mid-dečizjoni ta' dik id-dikjarazzjoni partikulari u spečjali;

Illi dawn huma l-fatti li taw lok għall-kwistjoni tal-lum. Il-kummerčiant John Cassar Torreggiani, fil-perijodu bejn il-8 ta' April 1939 u l-24 ta' Frar 1947, għamel seba' donazzjonijiet lill-oliedu, li fuqhom u dwarhom giet imballsa regolarment id-"Donation Duty" (dok. B); u l-aħħar "duty" fuq l-aħħar donazzjoni, tat-18 ta' Jannar 1947, thallset fl-24 ta' Frar 1947, u čpè iżjed minn sena qabel ma gie nieqes għal dejjem l-imsemmi kummerčiant John Cassar Torreggiani, li miet.

kif mbux kontestat, fit-13 ta' April 1949, kif ukoll iżjed minn sena qabel ma giet promulgata l-liġi bl-Att numru VII tas-sena 1948, li hareġ u sar operativ fit-18 ta' Marzu 1948;

Qabel l-Att nru. VII ta' l-1948, il-liġi li kienet tirregola l-materja in diskussjoni kienet l-Ord. nru. XXVIII ta' l-1937, emendanti l-Ord. XVIII ta' l-1918, u magħha inkorporata. Meta saret id-denzunja ta' l-imsemmi Cassar Torreggiani fuq il-mewt tiegħu, b'avviż numru 1052 fit-28 ta' April 1949 (dok. A), i-konvenut nomine "ex officio", non ostanti l-protesti ta' l-atturi proprio et nomine, inkluda s-seba' donazzjonijiet fuq imsemmija, ta' valur komplessiv ta' £2720. 12. 6, u g'iet minnu likwidata t-taxxa fuq l-assi tad-decujus, li fih daħħal ukoll il-valur ta' dawk l-istess donazzjonijiet; u l-atturi hallsu, bi protesta u b'riżerva m'habba fl-inkluzjoni fuq imsemmija, is-somma addizzjonali u finali ta' £1613. 4. 0. B'kollox hallsu £14,340. 16. 11 bhala taxxa, skond il-baži tal-liġi fuq imsemmija, u ġew il-quddiem bil-kawża preżenti;

III fil-25 ta' Settembru 1918 (Proklama nru. XVII ta' l-1918, Gazzetta tal-Gvern 6090 tal-25 ta' Settembru 1918), giet mahruġa "The Succession and Donation Duties Ordinance 1918" (Ordinanza numru XVIII ta' l-1918), b'effett retroattiv mill-1 ta' Jannar 1918 skond l-artikolu 48 ta' dik l-istess Ordinanza, u li fuqha l-Gvern fil-15 ta' April 1919 ippublika "summary" relativament għas-sezzjonijiet rigwardant id-denzunji tas-successjonijiet, legati u donazzjonijiet li kellhom, u għandhom, fil-quddiem jiġu preżentati lit-Teżorerija, li kienet allura l-inkarrikata mill-amministrazzjoni ta' dik il-liġi;

III skond il-liġi (art. 2 sub-inciż 4), "The duties imposed by this Ordinance shall apply to any transmission of the ownership, usufruct, use or enjoyment of any property, movable or immovable, or of any other real or personal right, whether passing on death or conferred under gift by any "inter vivos" disposition. Subject to the provisions of this Ordinance, the duties imposed by the same shall be likewise chargeable upon :
..... Omissis. (4) any property subject to aggregation in the "collatio bonorum" according to law, to the extent of the contributable value of such property, notwithstanding any dispensation therefrom granted by the donor in a dona-

tion made on or after the first day of January 1918, or in a will taking effect on or after such date”;

Illi bl-art. 50 subinċiż (b) tal-liġi fuq inmeemmija kien jin-ghad li:— “For the purposes of this Ordinance, and subject to the provisions contained therein, the expression ‘devolution of property upon death’ includes:—Omissis.....

(b) the aggregation of any property subject according to law to the ‘collatio bonorum’ within the meaning of subclause 4 of article 2, except where the person liable for the duty has paid the duties imposed by this Ordinance on the transmission to him of the property subject to such aggregation, if the transmission has taken place after the date specified in article 48”, u 1 ta’ Jannar 1918;

Illi f-2 ta’ Awissu 1937 harget l-Ordinanza XXVIII ta’ l-1937, biex temenda l-Ordinanza ta’ l-1918 dwar it-Taxxa fuq is-Successjoni u d-Donazzjoni; u bl-artikolu 5 isostitwiet is-subinċiż (b) ta’ l-artikolu 50 tal-liġi prinċipali, billi ddisponiet li “subclause (b) of article 50 of the principal Ordinance is repealed and the following is substituted therefor:— (b) “The aggregation of any property subject according to law to the ‘collatio bonorum’ within the meaning of subclause 4 of article 2, except where the person liable for duty has paid the duties imposed by this Ordinance on the transmission to him of the property subject to such aggregation not less than one year before the death of the decedent, provided that, when such duties have been paid within the last year, they shall be allowed as a deduction from the estate duty”;

Illi r-“Revised Edition of the Statute Laws of Malta”, li giet inforzata f-4 ta’ Frar 1946 bil-Proklama numru I ta’ l-1946 (Gazzetta tal-Gvern nru. 9399 tat-18 ta’ Jannar 1946), barra milli alterat in-numerazzjoni ta’ l-artikoli, halliet il-liġi fis-sustanza tad-dispożizzjonijiet kif kienet originarjament bl-emienda liha apportata bl-Ordinanza XXVIII ta’ l-1937; b’mod li għall-artikoli li jinteressaw din il-kawża, l-artikolu 2 subsezzjoni 4 sar sezzjoni 4 subsezzjoni 1 ittra (d), u l-artikolu 50 subinċiż (b) sar sezzjoni 51 paragrafu (b), u l-liġi giet imdahhla taht il-Kapitolu 70;

Illi b’Att numru VII ta’ l-1948, li hareġ fit-18 ta’ Marzu 1948, bhala “An Act to amend the Succession and Donation

Duties Ordinance", saret l-emenda tas-sezzjoni 51 paragrafu (b) tal-Kapitolu 70, bis-sezzjoni 5 li ddisponiet li "the words 'one year' in paragraph (b) of section 51 of the principal law are hereby cancelled, and the words 'ten years' are, in such case, substituted therefor", apparti emendi obra;

Illj wara li gew esposti l-varji fażijiet tal-liġi in diskusjoni, u li jinteressaw il-kwistjoni odjerna, it-teżi ta' l-atturi tiġi aktar klarifikata. Infatti huma jsostnu li meta rapport ġuridiku javvera ruhu taht liġi allura vigenti, li tkun taht ċerti kondizzjonijiet tistabbilixxi fatt ġuridiku li għalih teżentab minn taxxa. u dawk l-istess kondizzjonijiet ikunu ottemperati, dak il-fatt u konsegwenti eżenzjoni jsiru dritt kweżit, u kwalunkwe liġi sussegwenti li tkun alterat dawk il-kondizzjonijiet, billi tkun irrendiethom aktar gravi, ma tistax, in forza tal-prinċipji li jirregolaw id-dritt transitorju, ikollha effikaċja fuq dak l-istess rapport ġuridiku, mingħajr ma tkun tikkontempla dak l-effett retroattiv b'dispożizzjoni speċjali u "ad hoc". In termini partikulari mbagħad, it-teżi attriċi tista' tiġi riassunta f'dan li sejjer jingħad :— Skond l-ordinanza XXVIII ta' l-1937, sezzjoni 5, huma eżenti minn taxxa donazzjonijiet li d-deċujus għamel taht dik il-liġi, il-għaliex dawk l-istess donazzjonijiet ma humiex, skond l-istess liġi, kollazzjonabili, in kwantokkè t-taxxa fuqhom giet imħallsa mal-passaġġ tal-proprjetà mhux anqas minn sena qabel ma gie nieqes għall-fajjin l-istess deċujus, u la darba r-rapport intaġhlaq, id-donaturji għandhom dritt kweżit li jkunu eżenti mill-kollazzjoni għall-finijiet tat-taxxa "de quo", li ebda liġi posterjuri li tkun tikkontempla l-istess fatt ġuridiku b'kondizzjonijiet aktar gravi, bla dispożizzjoni speċjali ta' indoli retroattiva, jew b'mod ċar u mhux ekwivoku, ma tista' terġa' tiftah mill-ġdid;

Ili l-oppożizzjoni tal-konvenut nomine hija li l-liġi "de quo dicimus" tikkunsidra l-kollazzjoni tal-beni donati bhala haġa distinta u separata mill-istess donazzjoni u, oltre li tokpot l-istess donazzjoni, esplicitament u separatament tintakka l-konferimenti li jsiru bhala konsegwenza ta' din id-donazzjoni, u konsegwentement it-taxxa li għandha tirregola l-kollazzjonijiet għandha tkun mhux dik vigenti għall-epoka tad-donazzjoni, iżda dik li tkun effikaċi fil-juni meta l-istess kollazzjoni tkun trid issi u tiġi magħmulha t u jekk huwa bekk, it-taxxa

eżatta kienet dik li ġiet imposta mill-ġi in kora fl-epoka tal-mewt tad-decujus ;

Illi mhix kwistjoni li l-ġi "de quo d'cimus" fis-sezzjoni 3 u 4 (d) tikkontempla separatament u distintament rispettivamente id-donazzjonijiet u l-proprjetà kollazzjonabili skond il-ġi komuni; imma l-ewwel sezzjoni msemmija hija ta' indoli generali u ta' estensjoni kbira u komprensiva, u fl-istess hin tikkomprenhi anki donazzjonijiet li ma jkunux jidhlu jew li jkollhom x'jaqsmu ma' l-istitut li huma marbuta miegħu l-kollazzjonijiet, mentri t-tieni sezzjoni citata tikkontempla passagġi in forza ta' istituti naxxenti minn rapporti ġuridici partikulari. Fil-każ in dizamina, fil-hsieb tal-Qorti, huwa ta' importanza li jiġi eżaminat ir-rapport ġuridiku partikulari, u eżo ta' donazzjoni li hija fl-istess hin normalment (u li ma jkunx hemm dwarha eżenzjoni eċċezzjonali skond il-ġi komuni) kollazzjonabili fil-konfronti u in relazzjoni tiegħu u mal-ġi fiskali "de quo" li tikkontempla l-każ, indipendentement mill-fatt jekk skond il-ġi normali d-donatarju ġiex jew le eżentat mid-donanti dwar il-kollazzjoni tagħha ;

Illi meta ġudikant jew interpreti jiġi biex japplika l-ġi għall-każ Prattiku, l-ewwel tiffixija u indaġini li għandha ssir minnhom hija dik li jaraw liema liġi għandha tiġi applikata; u din in-neċessità tidher aktar ċara speċjalment meta liġi ġdida tiġi attivata u magħmula effikaċi dwar materja li qabel jew ma tkunx regolata, jew li tkun regolata mill-ġi anterjuri. Dan aktar u aktar johrog ċar meta jiġi kunsidrat meta l-materja in diskussjoni tkun tirrigwarda fattijiet kompjuti, jew li kellhom il-bidu u l-inkomincjament tagħhom taht l-imperu tal-ġi antika jew anterjuri li tkun irregolathom u jipprotraw ruhhom, f'din l-aħħar ipotesimhux fl-ewwel wahda tal-fatt kompjut), taht il-ġi l-ġdida ;

Illi l-ġi tagħna, a differenza ta' liġijiet oħra (ara, fost oħrajn, il-Kodiċi delle Due Sicilie, l-art. 2, Tinelli, Legislazione e Giurisprudenza per il Regno delle Due Sicilie, Vol. I, pag. 33, Napoli 1850; u Giordano, Leggi Civili, Vol. I, pag. 15, Napoli 1848; u fost l-aktar moderni l-Kodiċi Civili Taljan ta' l-1865, art. 2, u French Civil Code art. 2, Cachard-Stevens & Sons Ltd., 1895), ma tikkontjenix ebda titolu preliminari, fejn f'dawk il-kodiċijiet huma kontemplati dispozizzjonijiet dwar il-

publikazzjoni, interpretazzjoni u applikazzjoni tal-ligijiet in partikulari, u fejn fil-ligijiet kontinentali msemmija jinghad: — "the law can only make provision for the future; it has no retroactive effect"; ghalkemm l-hawn u l-hemm, fil-korp tal-ligijiet statutarji tagħhom, u jinghad incidentalment anki f'tagħna, jinstabu dispożizzjonijiet ta' indoli retroattiva. (Għal dana s-skiet tal-legislatur tagħna dawna l-Qrati dejjem ipprovdew billi applikaw il-prinċipji ġenerali tad-dritt, meta ġew biex jaqtghu kwistjonijiet skond il-ligi komuni li treġġi l-pajjiż għar-rapporti privati tal-konsoċjati, u li huma l-istess prinċipji li fil-kodiċijiet kontinentali fuq imsemmija ġew sanzjonati b'dispożizzjonijiet partikulari u "ad hoc";

Huwa minnu li fi Franza, fejn id-dritt amministrativ kellu evoluzzjoni kbira, intqal, u ġie sostnut u deċiż mill-qrati, li l-prinċipju tan-non-retroattività mhux applikabili għall-ligijiet fiskali, u li dwarhom—salv dak li ma jkunx hemm dispożizzjonijiet kuntrarji—sew jekk l-attijiet jew it-trasferimenti jkunnu kompiuti taht l-imperu tal-ligi vigenti, sew jekk ikollhom lok taht l-imperu ta' ligi anterjuri, għandha jkollha dejjem imperu l-ligi in vigore li tkun effikaċi; imma dik it-teorija, virilment impunjata mid-dottrina, ġiet privata erronea, u ġiet adottata dik tan-non-retroattività; kif intqal aktar il-fuq, li hi ja aktar konformi għall-veri prinċipji; u l-awtoritajiet amministrativi allura, f'dan il-pajjiż, bdew biex jirrispettaw dina t-teorija ġdida, li għadhom jirrispettaw sal-lum b'xi modifikazzjonijiet dwar l-attijiet soġġetti għar-registru—li ma jinteressawx il-każ preżenti — ghalkemm żammitha ferma dwar it-traslazzjoni u mutazzjoni ta' drittijiet (ara Dalloz, Répertoire, Volume 21, Vuçi "Enregistrement", paġini 76-70, paragrafi 138-146, Paris 1849). Infatti, tant kien unanimu l-kunsens ta' l-awturi franċiżi in materja, li l-istess teorija nvadiet anki l-awtorità tal-pajjiżi konfinanti; b'mod li l-Clementini, fl-opra tiegħu "Sulle tasse di registro", jgħid: — "Il principio che le leggi non hanno effetto retroattivo, quantunque si trovi scritto solamente, così in Francia, come presso noi, nel Codice Civile, non è un principio particolare e proprio solamente delle leggi civili, ma è un principio universale comune alle leggi tutte di qualunque ordine sieno. Esso è uno di quei principi di ragion naturale che non hanno mestieri di essere espressamen-

te sanati per aver forza; esso è insito nella natura stessa delle leggi, sicchè non vi può essere legge che non lo porti virtualmente in sè stessa. Non si potrebbe dunque fare a questo riguardo una eccezione per le leggi gabellarie, senza togliere loro l'essere di leggi" (Leggi sulle tasse di registro, Vol. II, Titolo VII, pag. 793, par. 2; ara wkoll Angelo Olivieri, Monografia Della Retroattività delle Leggi, Digesto Italiano, Volume 20, Parte II, pag. 120, par. 237);

Il-Gabha, biex jibqa' fidil mal-principji regolanti l-izvolġiment tad-dritt transitorju tal-legislazzjonijiet moderni, li huwa jabbraccja, u cioè għall-principju li "la vera ragione ed il vero limite della retroattività delle leggi consistono unicamente nel rispetto dei diritti acquisiti", jesprimi l-opinjoni, meta jtkellem fuq il-ligijiet reali impropri, li fibom jidhlu u jdahhal dawk l-istess ligijiet fiskali u li jirregolaw it-taxxi u l-imposti, li:— "Del pari, le leggi in materia di servizio militare, e di tasse e imposte, si applicano immediatamente; nè per essere un individuo nato, un affare stato concluso, e un interesse qualunque stato posto in essere, prima dell'attuazione di quelle leggi, può allegarsi diritto quesito a prestare il servizio militare, o a pagare una tassa o imposta ai termini delle leggi anteriori. Semprecchè, s'intende bene, la legge anteriore non fosse stata applicata o non fosse ancora venuto il tempo di applicare alle persone e agli affari o interessi di che si tratti, prima che le leggi nuove entrassero in vigore. Importa quindi moltissimo lo stabilire il punto di tempo nel quale una legge, sia intorno al servizio militare, sia in materia di tasse, applichi ai cittadini o agli averi loro, onde conciliare colla immediata applicazione di essa il rispetto ai veri e propri diritti quesiti di cui la legge medesima nell'applicazione diventa occasione" (ara Vol. III, pag. 200, Retroattività delle Leggi, Torino 1897). Minn fejn titnissel, argumentativament, li jekk il-ligi anterjuri ma tkunx giet applikata, jew ma jkunx wasal iż-żmien għall-applikazzjoni tagħha, u fl-istess h'n tkun harget ligi ġdida li taffetta diversament u aktar gravement il-fatt li sar taht il-ligi precedenti, jekk ma jkunx hemm veru u proprju dritt kweżit fil-persuna effettata, għandha jkollha setgħa l-ligi l-ġdida; u "a contrariis", jekk ikun jeżisti dak id-dritt kweżit, għandu jipprevali l-imperu tal-ligi precedenti (ara fl-

istess sens il-Vitta, Monografia della Retroattività delle Leggi Amministrative, Giur. Italiana, 1909, Vol. IV, 152;

Illi minn dana jitnussu, loġikament u naturalment, dawna l-konsegwenzi neċessarji:— 1. Li l-liġijiet fiskali huma suġġetti bhal-liġi komuni għall-prinċipju tan-non-*retroattività*; 2. Li l-*istess* liġijiet fiskali japplikaw ruhhom u għandhom setgħa u effikaċja għall-attijiet u trasferimenti li jsru waqt li huma attivi; 3. Li bhala konsegwenza ulterjuri tat-tieni prinċipju fuq menzjonat, għall-attijiet u għat-trasferimenti li jkunu saru taht il-liġi antika jew preċedenti għall-*gdida* l-*istess* huma retti mill-liġi li tahtom ikunu għa kompjuți; 4. Li l-attijiet mibdija taht il-liġi antika li jestendu ruhhom taht il-*gdida* għandhom ikunu imperati minn dina l-*aħbar* liġi; 5. Li fejn ikun jeżisti veru u proprju dritt kweżit kompjut taht il-liġi anteedenti, dana għandu effikaċja fih innifsu li jirreżisti għall-applikazzjoni tal-liġi, anki fiskali, *gdida*, f'*każ ta'* mutament tal-liġi anterjuri;

Illi però, dawna l-prinċipji ma humiex assoluti, inkwantokkè jistgħu jsibu eċċezzjoni u limitazzjoni fil-*każijiet* kollha fejn il-liġi espressament tiddisponi diversament, kif huwa loġiku u naturali, għalkemm l-*iskritturi* tad-dritt filosofiku jikkontrastaw jekk u sa liema pont jikkompeti lill-leġislaturi dan id-dritt jew dina l-fakoltà li jirregolaw l-imghoddi jew il-*passa*; imma liġi preventiva, sija jekk tkun għusta kemm jekk tkun ingusta, hija obligatorja tant għall-konsoċjati li jkunu soġġetti għaliha kemm għal dawk li għandhom japplikawha;

Illi jekk huwa veru li t-terminu "*dritt kweżit*" huwa terminu li għandu sinifikat ġenerali, u li in ġenerali fih jikkomprendi tant id-drittijiet li jkunu ġew ikkunsmati kemm dawk li jkunu ġew akkwistati, imma li ma jkunux għadhom ġew effettwati u kkunsmati, mill-banda l-oħra huwa mhux angas minnu li fir-rispetti ta' teorija tar-*retroattività* dak it-terminu proprjament jikkomprendi biss l-*aħbar* sinifikat fuq imsemmi (ara Gabba, *opere citata*, Vol. I, pag. 35 u 190-191). Ir-raġuni ta' dana tinsab radikata fl-*istess* loġika ġuridika: il-*għaliex* meta r-rapport ġuridiku jiġi per se kkunsmat, l-oġġett tad-dritt ma jkunx aktar jeżisti fl-individwalità tiegħu, u jiġi konfuż fil-patrimonju u jsir materja li ma tistax tiġi segwita fl-ulterjuri trasformazzjonijiet tagħha. U del resto, l-*istess* raġuni ġuridi-

ka u logika turi: u tghallem lill-bnednin li huwa assurđ ġuridiku tikkunsidra l-bala haġa li ma tkunx ġrat dak li jkun fil-fatt ġara, jew haġa li tkun materjalment ġrat b'haġa li ma tkunx ġrat; u in konsegwenza, di fronti għall-fattijiet jew rapporti ġuridici kkunsmati, ir-retroattività hija mpossibbli, u teorija "de quo dicimus" proprjament ma taffettahomx non ostanti li huma in ġenerali jidhlu taht it-terminu ġeneriku ta' drittijiet kweżiti. Jingħad però li huma wkoll drittijiet kweżiti dawk li huma l-konsegwenza ta' fatt li jkun kapaċi jipproduċihom in forza tal-liġi li tkun timpera fl-epoka meta jsiru, għalkenna, l-okkażjoni ta' l-eżerċizzju tad-dritt ma tippreżentax ruħha qabel l-attwazzjoni ta' liġi ġdida dwaru, purkè skond il-liġi anterjuri li taht l-operu tagħha jkun sar il-fatt li minnha jsorgi u jorigina d dritt, dak l-istess dritt ikun immedjatament daħal fil-patrimonju tal-persuna li tkun akkwistatu (ara Gabba, opera ċitata, pag. 191, Vol. I);

Illi minn dan li ntqal jitrissel li, sew jekk id-dritt kweżiti ikun kompjuť, sew jekk ikun l-origini ta' fatt li jkun ġara taht il-liġi preċedenti, u d-dritt skond dik il-liġi jkun perfett u kompjuť, u fl-istess hin ikun daħal fil-patrimonju ta' min jirrekdamah, u l-okkażjoni ta' l-eżerċizzju tiegħu tippreżenta ruħha taht il-liġi l-ġdida, fl-ewwel ipotesi l-għaliex ir-retroattività hija mpossibbli u assurda, u fit-tieni ipotesi l-għaliex l-istess dritt ikun perfett taht il-liġi antika qabel ma nholqot l-okkażjoni ta' l-eżerċizzju tiegħu taht il-liġi ġdida, l-istess għandu jiġi rispettati, u l-liġi ġdida ma għandhiex, skond il-principji elementari tal-ġustizzja u l-ekwità, ikollha setgħa fuqu;

Illi huwa wkoll kanoni fundamentali ta' kwalunkwe liġi pożitiva, sostnut mid-dottrina, illi d-drittijiet kweżiti ma għandhomx jiġu qatt preżunti aboliti, ammenokkè l-ġegislatur ma jkunx wera ċar dina l-intenzjoni, u dina l-intenzjoni tkun tidher ċara jew mill-eliem testwali ta' l-istess liġi, jew minn xi dispożizzjonijiet partikulari f'dak is-sens (ara Weber, ċitat mill-Gabba, nota I, pag. 152, Vol. I);

Illi huwa minnu li skond il-liġi ċivili (art. 954, Kap. 23 T.L. ta' Malta) it-tfal jew dixxendenti, meta ma jkunux ġew eżentati, huma obligati għall-kollazzjoni ta' dak kollu li jkunu hadu b'donazzjoni minn għand id-deċujus, direttament jew indirettament, favur ta' tfal jew dixxendenti oħra, kif ukoll li

s-suċċessjonijiet huma regolati mill-liġi li jkollha imperu meta jiġi niegħes id-deċujus: minna huwa wkoll minnu li l-liġi fiskali ta' hna "de quo agitur", fil-fażi preċedenti għal dika imperanti l-hna, bis-sezzjon 5 ta' l-Ordinanza XXVIII ta' l-1937, kienet għall-finijiet fiskali ntroduċiet modifika għall-liġi komuni, billi stabbiliet fl-eċċezzjoni apposta illi ma tkunx kollazzjonabili għall-"estate duty" dik il-proprjetà li skond il-liġi hija sogġetta għall-"collatio bonorum", jekk (1) il-persuna li hija obligata tħallas it-taxxa fuq il-proprjetà trasmessa, li tkun kollazzjonabili, tkun halietha malli ssir it-trasmissjoni tal-proprjetà lilha, u (2) dana l-hlas tat-taxxa jkun sar mhux anqas minn sena qabel il-mewt tad-deċujus. Ma hekkom b'żonn jingħad li mentri l-"collatio bonorum" skond il-liġi komuni hija radikata fuq il-prinċipju tal-preżunzjoni tal-volontà tal-mejjet li jkun irid jgħawja t-tfal u d-dixxendenti tiegħu, il-modifika miġjuba l-quddiem fl-eċċezzjoni limitata fil-liġi fiskali in parola hija bażata fuq il-gustizzja u ekwità li hadd ma għandu jhallas darbtejn gabbella għall-istess trasmissjoni—prinċipju ta' kwalunkwe liġi fiskali, u li huwa anki mill-liġi tagħna rikonoxxut (ara sez. 51 (b), Kap. 70, fl-aħħar ipotesi);

Illi minn dana jiġi ssel li bil-fatt tal-hlas tat-taxxa, akkopjat u alleat ma' l-avveniment l-iehor tal-mewt tad-deċujus aktar minn sena wara dak il-hlas, il-fatt akkwizitiv sorga, twieled, u nholoq fl-atturi donatarji d-dritt li ma jistax jingħad li baqa' il-isfera ta' sempliċi possibiltà; il-għaliex dawk il-fattijiet, determinatament konfigurati mill-istess liġi, holqu fihom id-dritt li jaraw u jimponu li ma tidholx fil-kollazzjoni dik il-proprjetà trasmessa lilhom, qabel il-mewt, mid-deċujus fl-assi patrimonjali tiegħu għall-finijiet ta' l-"estate duty". Dak id-dritt, kwindi, objettivament kunsidrat, gie, bil-fatti akkwizitivi msemmija, subbjettivament konkretizzat u dahl fil-patrimonju tad-donatarji. Il-liġi posterjuri (Att VII ta' l-1948 sez 5), meta immodifikat il-konfigurazzjoni minnha preċedentement kontemplata, ma qaletx li l-fattijiet preċedenti kompjuati kellhom jibqghu bla effikaċja, jew b'xi mod ġew annullati jew aboliti; u lanqas jista' jingħad li dina l-interpretazzjoni tirrendi l-liġi l-ġdida ineffikaċi, il-għaliex huwa ndubitat li l-effett tagħha fil-futur jibqa' sovrani;

Minn dana li ntqal fuq jidher ukoll ċar kemm hija nieq-
 mis-sahha, għalkemm "prima facie" tidher ta' qawwa in-
 normontabili, l-osservazzjoni li l-ligi mperanti fil-waqt tal-
 mewt tad-decujus għandha jkollha setgħa għall-finijiet tal-kol-
 lazzjonijiet, u kwindi għandu jiġi kunsidrat il-mument meta
 l-kollazzjoni kellha ssir; il-għaliex kien l-istess legiſlatur li
 ried, taht determinati konfigurazzjonijiet ta' fatti li minnhom
 hokq dritt; li, għall-finijiet fiskali, jirregola qabel il-fatt tal-
 mewt tad-decujus dik l-istess kollazzjoni "ex nunc propter
 tunc"; u kwindi, fl-assenza ta' negazzjoni assoluta ta' dak li
 kien hokq bhala dritt—il-għaliex in-negazzjoni preżunta hija
 kontra r-raġuni tal-ligi—huwa ma jistax jilmenta li se jra ssir
 eċċezzjoni għar-regola li l-ligi imperanti fil-jum tal-mewt tad-
 decujus skond id-dritt għandha timpera dwar il-kollazzjonijiet.
 Id-dritt tad-donatarji in parola twieled taht il-ligi anterjuri—
 "omnino regitur constitutione ex quo jus oritur"—u mhux
 mal-mewt tad-donanti, u mill-ligi ġdida li tahtha dak il-fatt li
 minnu niżel id-dritt ma kellux l-ebda attivazzjoni biex ikun
 perfett, il-għaliex il-kompletazzjoni tiegħu kienet avverat ruſ-
 ha qabel l-istess ligi ġdida. Fi ftit kliem, il-modifikazzjonijiet
 apportati bil-ligi l-ġdida għall-konfigurazzjoni determinata set-
 għu jalteraw id-dritt ukkwistat mid-donatarji f'din il-kawża li
 t-trasmissjonijiet ta' proprjetà ma jkunux kollazzjonati in for-
 za tal-ligi preċedenti? Għal din il-mistoqsija ma jistax ikun
 hemm, skond "i-ġus u l-ekwità, hliet rispoſta negatiwa;

Illi meta fil-Kap. 70 sezzjoni 4 (d) il-ligi semmiet, fost it-
 trasferimenti tassabili, anki l-proprjetà soġġetta għall-kollaz-
 zjoni, hija ssubordinat dawk it-trasferimenti kollha għad-dis-
 pożizzjonijiet ta' l-istess Ordinanza, li fihom indubbjament jid-
 hri id-dispost 51 (b) bl-eċċezzjoni msemmija, u bil-fehma li
 jekk it-taxxa tkun tħallset għat-trasmissjoni u d-decujus do-
 nanti ma jgħix sena wara dak il-ħlas, l-istess taxxa tkun im-
 naqqsa mit-taxxa fuq l-assi, il-għaliex l-eżenzjoni tal-kollaz-
 zjoni ma tkunx seħħet—dak li jikkonferma meta l-fatt li kien
 jagħti lok għad-dritt mill-istess legiſlatur jiġi kunsidrat kom-
 plet u kompju;

Illi kwindi, fil-ħsieb tal-Qorti, id-dikjarazzjoni mitluba
 mill-atturi hija meritevoli li tkun milqugħa, kif ukoll id-do-
 mandu jew talbiet konsegwenzjali;

Illi l-war l-aħħar talba, l-ammont dovut bhala rifiżżjoni huwa dak li jitrinsew mill-likwidazzjoni magħmula skond prospett "A" amness ma' dik is-sentenza biex jiġi registrat magħha u jiffirma parti integrali ta' l-istess deċiżjoni, u li jammonta għal £1654. 6. 0.

Rat in-nota ta' l-appell tal-konvenut nomine, u rat il-pezzizzjoni tiegħu, fejn talab li s-sentenza fuq imsemmija tiġi revokata, billi jiġi deċiż għar-rigett tad-domandi ta' l-attur, bl-ispejjeż taż-żewġ istanzi kontra tagħhom;

Omissis;

Ikkunsidrat;

Illi l-fatti li taw lok għal dina l-kawża jinsabu b'mod ċar elenkati fis-sentenza appellata, fejn ukoll huma miġġubin id-dispożizzjonijiet tal-liġi li għandhom x'jaqsmu mal-każ in ezami, kif kienu fil-bidu meta dahlet in vigore l-Ordinanza XVIII ta' l-1918 u kif ġew posterjorment emendati bl-Ordinanza nru. XXVIII ta' l-1937 u bl-Att nru. VII ta' l-1948. Ma hemmx għalfejn, għalhekk, li dawk il-fatti u dawk id-dispożizzjonijiet tal-liġi jiġu ripetuti, u huwa biżżejjed li ssir, kif fil-fatt qiegħda ssir, riferenza għalihom;

Ikkunsidrat;

Illi l-atturi appellati qegħdin jibbażaw id-domandi tagħhom fuq id-dispożizzjonijiet tal-paragrafu (b) ta' l-art. 51 tat-Taxxa tas-Suċċessjoni u Donazzjoni (Kap. 70), kif kien qabel ma giet introdotta l-emenda li saret għal dik id-dispożizzjoni bl-Att nru. VII ta' l-1948. Huma jsostnu li la darba hallsu t-taxxa kif stabbilita mill-liġi, u la darba għaddiet iżjed minn sena mill-hlas ta' dik it-taxxa u mill-passaġġ tal-proprjetà favur tagħhom u qabel li-mewt tad-deċujus, u dana kollu ġara qabel ma dahlet in vigore l-emenda ntrodotta bl-imsemmi Att nru. VII ta' l-1948, huma għandhom favur tagħhom dritt kweżit li jkun eżenti mill-kollazzjoni għall-finijiet tat-taxxa in kwistjoni. Isostnu wkoll li dak id-dritt kweżit minnhom akkwistat ma gie bl-ebda mod preġudikat bil-liġi posterjuri (Att VII ta' l-1948), billi din ma fiha ebda dispożizzjoni ta' indoli retroattiva, jew dispożizzjonijiet oħra li b'mod ċar u mhux ekwivoku setgħu jolqtu dak id-dritt kweżit akkanpat. L-appellant nomine, mill-banda l-oħra, isostni li skond il-liġi l-kol-

lazzjoni tal-beni donati hija kun-idrata bhala haga distinta u separata mill-istess donazzjoni, u barra mid-donazzjoni toqpot separatament il-konferimenti konsegwenzjali ghaliha. Ghalhekk, jghid l-appellant nomine, it-taxxa li ghandha tirregola l-kollazzjonijiet ghandha tkun dik vigenti fil-mewt tad-decujus, billi allura ghandhom isiru dawk il-kollazzjonijiet, u mhux dik in vigore fl-epoka li tkun saret id-donazzjoni;

Ikkunsidrat;

Illi d-donazzjonijiet kollha li jiffurmaw meritu ta' din il-kawza saru meta kienet issehh l-imsemmija dispozizzjoni ta l-art. 51, kif emendata bl-Ord. XXVIII ta' l-1937. Fuq bekk ma hemmx kwistjoni bejn il-kontendenti; u anqas hemm kwistjoni li t-taxxa? relativi gew regolarment imhallsin, u d-donanti ghex izjed minn sena wara li gew imhallsin dawk it-taxxi. u qabel ma dnhlet in vigore l-emenda maghmula lill-imsemmija dispozizzjoni tal-ligi bl-Att VII ta' l-1948. Ghalhekk kienu jinsabu adempjuti l-kondizzjonijiet kollha mehtiega mill-ligi vigenti ghall-eżenzjoni mill-futura aggregazzjoni, ghall-fini tat-taxxa, tad-donazzjonijiet fuq imsemmija. Dak l-adempiment sar qabel ma bdiet issehh l-emenda introdotta bl-imsemmi Att nru. VII ta' l-1948, li ghalhekk ma seta' jkollba ebda effetti fuq negozju guridiku ga maghluq u perfett;

Ikkunsidrat;

Illi kif g'e rilevat mill-Ewwel Qorti, apparti d-dispozizzjonijiet tal-Kodiċi Ċivili dwar il-kollazzjonijiet u l-ligi li ghandha tirregolaha, huwa fatt cert u nkontrastat li l-ligi taghna dwar it-Taxxa tas-Successjoni u Donazzjoni, kif kienet tinsab kif emendata bis-sezzjoni 5 ta' l-Ord. Nru. XXVIII ta' l-1937, qabel ma giet emendata bl-Att nru. VII ta' l-1948, introduciet ghall-finjiet fiskali modifika ghall-ligi komuni, billi l-eżenzjoni ntrodotta bl-imsemmija sezzjoni 5 ta' l-Ord. XXVIII ta' l-1937 stabbiliet li ma tkunx soggetta ghall-kollazzjoni ghall-"estate duty" dik il-proprjeta li skond il-ligi hija hekk soggetta jekk ikunu ikkonkorrew iz-żewg kondizzjonijiet hemm stabbiliti. Dawk il-kondizzjonijiet huma li l-persuna obbligata li thallas it-taxxa fuq it-trasferiment lilha maghmul, ta' proprjeta kollazzjonabiti, tkun hallset dik it-taxxa malli saritilha t-trasmissjoni tal-proprjeta, u li dak il-blas tat-taxxa jkun sar mhux anqas minn sena qabel il-mewt tad-decujus. Kif ga

nghad fuq, fil-każ in eżami dawk il-kondizzjonijiet kienu jissussistu u avveraw ruħhom qabel ma giet introdotta l-emenda bl-insemmi Att nru. VII ta' l-1948;

Ikkunsidrat;

Illi din il-Qorti taqbel ma' dik ta' l-ewwel istanza dwar il-prinċipji tad-dritt transitorju żvolti fis-sentenza appellata, u tadotta l-konsegwenzi li in bażi għal dawk il-prinċipji waslet għalibom. Dawk il-konsegwenzi huma :— 1. Li l-ligijiet fiskali, bhala ligijiet komuni, huma soġġetti għall-prinċipji tan-non-retroattività; 2. Li l-istess ligijiet fiskali japplikaw ruħhom u jiżvolġu l-effikaċja tagħhom għall-attijiet u trasferimenti li jsiru waqt li huma attivi; 3. Li l-attijiet u trasferimenti huma regolati mill-ligi li taħtha jkunu kompjuti; 4. Li l-attijiet mibdija taht il-ligi antika u li jestendu ruħhom taht il-ġdida għandhom jiġu regolati minn din ta' l-aħhar; 5. Li meta jkun jeżisti veru u proprju dritt kweżit kompjut taht il-ligi anteedenti, dak id-dritt għandu effikaċja fih innifsu li jirreżisti għall-applikazzjoni tal-ligi, anki fiskali, ġdida, f'każ ta' mutament tal-ligi anterjuri;

Ikkunsidrat;

Illi għar-raġunijiet fuq miġjuba u għal dawk ta' l-Ewwel Qorti, li huma adottati, l-appell tal-konvenut nomine nra jistax jiġi milqugh u s-sentenza appellata għandha tiġi konfermata ;

Għaldaqshekk;

Tirrespingi l-appell u tikkonferma s-sentenza mogħtija mill-Prim'Awla tal-Qorti Ċivili tal-Maestà tar-Re fil-25 ta' Jannar 1950; bl-ispejjeż kontra l-konvenut nomine appellant.